

**அனைத்து மாவட்டங்களிலும் நுண்ணு சிறிய மற்றும்
நடுத்தர அளவு தொழில்முயற்சியாளர்களின்
வியாபாரங்களை பதிவு செய்ய மற்றும் சேவைகளை
வழங்க வியாபார சேவை நிலையங்களை நிறுவ
நடவடிக்கை**

இலங்கையில் இயங்கும் 40௫ க்கு அதிகமான நுண்ணு சிறிய மற்றும் நடுத்தர அளவு தொழில் முயற்சியாளர்கள் பதிவு செய்யப்படாமல் செயற்படுகின்றனர். இதனால் அவர்களுக்கு வங்கிக் கணக்கொன்றை ஆரம்பித்துக் கொள்வது கடன்இ அனுமதிகள் போன்ற செயற்பாடுகளை முன்னெடுப்பது மிகவும் கடினமான காரியமாக அமைந்துள்ளது. பெண் தொழில் முயற்சியாளர்கள் இந்த விடயங்கள் தொடர்பில் மேலும் பல பிரச்சினைகளை எதிர்நோக்குகின்றனர்.

ஐரோப்பிய ஒன்றியத்தின் உதவியுடன் இலங்கையில் வியாபாரங்களை பதிவு செய்வது என்பது மிகவும் இலகுவாக்கப்படவுள்ளது. நாடு முழுவதிலும் வியாபார சேவை நிலையங்களை நிறுவுவதற்கான அனுமதியை சிறிய மற்றும் நடுத்தர அளவிலான தொழில்துறைமற்றும் தொழில்முயற்சி அபிவிருத்தி அமைச்சுக்கு அமைச்சரவை வழங்கியுள்ளது. இந்த நிலையங்களினூடாக வியாபார ஒழுங்குபடுத்தல் செயற்பாடுகள் இலகுவாக்கப்படுவதுடன் வியாபார உதவிச்சேவைகளும் வழங்கப்படும்.

இந்த வியாபார சேவை நிலையங்களினூடாக வியாபார பதிவு செயல்முறையை எளிமைப்படுத்துவதுடன் தொழில்நுட்பம் தரக் கட்டுப்பாடு மற்றும் சந்தைகளை அணுகல் போன்ற செயற்பாடுகளுக்கு உதவிகள் வழங்கப்படும். **நுண்ணு சிறிய மற்றும் நடுத்தர அளவு** தொழில்முயற்சியாளர்களுக்கு சேவையளிக்கும் வகையில் வியாபார அபிவிருத்தி சேவை வழங்குநர்கள் இ ஒழுங்குபடுத்தல் அதிகார அமைப்புகள் நிதிச் சேவைகளை வழங்கும் நிறுவனங்கள் மற்றும் வங்கிகளுடன் தொடுக்கப்பட்ட இணைய கட்டமைப்பொன்று வடிவமைக்கப்படும்.

இந்த சேவை நிலையங்கள் ஒவ்வொரு மாவட்டத்திலும் ம உள்ள மாவட்ட செயலகங்களில் நிறுவப்பட்டு நிர்வகிக்கப்படும். மாவட்ட மட்டத்தில் சேவை வழங்குவோர் இந்த நிலையங்களுடன் இணைந்து செயலாற்றுவதனுடாக தேவைப்படும் சேவைகளைப் பெற்றுக் கொடுப்பார்கள்.

இந்த சேவை நிலையங்களை நிறுவுவதற்காக கிறிஸ்திஸ் ஓ பிரிட்டிஷ் கவுன்சில் மற்றும் ஊயூசுநு ஜேர்மனி ஆகியன ஐரோப்பிய ஒன்றியத்துடன் இணைந்து முன்னாள் தொழில்துறை மற்றும் வணிக அமைச்சுடன் பணியாற்றியிருந்தன. முதற்படியாக மாத்தளை நுவரெலியா பதுளை மற்றும் மொனராகலை ஆகிய மாவட்டங்களில் நான்கு வியாபார சேவை நிலையங்கள் நிறுவப்படும்.

மொனராகலை மாவட்டத்தின் மேலதிக அரசாங்க அதிபர் சந்தன லொகுஹேவகே கருத்துத் தெரிவிக்கையில் "எமது மாவட்டத்தில் பல தொழில்முயற்சியாளர்கள் காணப்படுகின்றனர் அவர்களின் வளர்ச்சியில் பல தடங்கல்கள் பாதிப்பாக அமைந்துள்ளன. இந்த வியாபார சேவை நிலையத்தினூடாக இந்த இடைவெளிகளை நிவர்த்தி செய்து இந்த தொழில் முயற்சியாளர்களை உரிய நிலைக்கு உயர்த்தி

மாவட்டத்தின் உற்பத்திப் பொருட்கள் மற்றும் சேவைகளை சர்வதேச மட்டத்துக்கு பொருந்தக்கூடியதாக அமையச் செய்யும் என நான் உறுதியாக நம்புகின்றேன்.” என்றார்.

இலங்கை மற்றும் மாலைதீவுகளுக்கான ஐரோப்பிய ஒன்றியத்தின் தூதுவர் டெனிஸ் சைபி கருத்துத் தெரிவிக்கையில்” ஊவா மற்றும் மத்திய மாகாணங்களில் முன்னெடுக்கப்படும் எமது உதவித் திட்டம்ஓ நாட்டின் ஏனைய மாவட்டங்களுக்கும் விஸ்தரிக்கப்படும் என்பதில் நான் மகிழ்ச்சியடைகின்றேன். வியாபாரத்தை ஆரம்பிக்க எதிர்பார்க்கும் அனைவருக்கும்ஓ தமது வியாபாரத்தை பதிவு செய்து கொள்வது மற்றும் உள்நாட்டு வியாபார சேவை வழங்குநர்களிடமிருந்து உதவிகளை பெற்றுக் கொள்வது ஆகியன மிகவும் இலகுவானதாக அமைந்திருக்கும்.” என்றார்.